

తోడు దొంగలు

ప్రతాప రవిశంకర్

“అమె నిన్ను చూసిందా?” ఆదుర్దాగా అడిగాడు దుష్యంతరావు....

“అవును.” అన్నాడు రంగశాయి.

“గురు పట్టించా?”

“ఆ.... వెనక్కు తిరిగి చూసింది కూడా.”

“మెగాడ్ అయితే మనకు ప్రమాదం.”

“ఇప్పుడేం చేద్దాం?” అడిగాడు రంగశాయి.

దుష్యంతరావు వెంటనే మాట్లాడలేదు.... ఆలోచిస్తూ వుండిపోయాడు.

తర్వాత—

“అసలు నువ్వు సిల్కు హాస్ కు ఎందుకు వెళ్ళావ్?” అన్నాడు.

“ఎందుకేమిటి? రెండు షరులు కొందామని వెళ్ళాను. తీసుకున్నాను.... వాడు ప్యాక్ చేస్తూవుండగా లోపలకు వచ్చింది అరుంధతి.... ముందు నేనే చూశాను. నేను

ఆశ్చర్యంనుండి తేరుకోకముందే నన్ను చూసింది. గబగబా ఆ ప్యాక్ తీసుకుని అక్కడినించి కదిలాను. నాలుగడుగులు వేసి వెనక్కు తిరిగి చూశాను. నన్నే చూస్తోంది,” మళ్ళీ అన్నాడు.

“మళ్ళీ మనకు కష్టాలు మొదలయ్యాయి.”

“ఇంతకీ మనం ఇప్పుడు ఏం చెయ్యాలి” అన్నాడు రంగశాయి.

“అదే ఆలోచించాలి....మన గురించి అరుంధతి పోలీసులకు చెబుతుందంటావా?”

“చెప్పొచ్చు. చెప్పకపోనూవచ్చు.”

“చెప్పకపోతే మనకు ప్రమాదం లేదు. చెబితేనే మనకు ఆపద.”

“మరి మనకెలా తెలుసుంది?”

“తెలుసుకోవాలి.”

“ఎలా?”

“అరుంధతిని ఒకసారి కలుసుకోవాలి.”

“ఎడ్రెసు తెలీదు కదా? ఎలా?”

“ప్రయత్నం చేద్దాం....ఇంతకీ అరుంధతి హైద్రాబాద్ నుంచి ఎప్పుడు వచ్చింది?”

“ఏమో మనిషి బాగా మారిపోయింది. ఖరీదయిన చీర కట్టుకుంది. మెడనిండా నగలున్నాయి.”

“అయితే బాగా డబ్బు సంపాదిస్తుందన్నమాట.”

“బయట కళ్ళదామా?” అడిగాడు రంగశాయి సిగరెట్టు కిటికీలోంచి బయటకు విసిరి.

కుర్చీలోంచి నిలబడ్డాడు దుష్యంతురావు. గదికి తాళం పెట్టాడు రంగశాయి. ఇద్దరూ బయటకు వచ్చారు.

చీకటిపడింది. వీధి దీపాలు ప్రకాశవంతంగా వెలుగు

తున్నాయి.

రోడ్డుమీద యెదురోస్తున్న ముసుఫులను చూసుకుంటూ నడుస్తున్నారు. కనిపించిన ప్రతి ఆడదాన్ని పట్టి పట్టి చూస్తున్నారు.

“ఇలా లాభంలేదు రావ్మనం అరుంధతి కనిపించిన సెంటర్ కు వెళ్ళదాం” అన్నాడు రంగశాయి.

“అరుంధతి ఇప్పుడు కూడా అక్కడే కనపడుతుందని నమ్మకం ఏముంది?”

“ఆ ప్రాంతాల అదే మంచి సెంటర్మరేదయినా కొనాలనుకున్నా అరుంధతి అదే సెంటర్ కు రావొచ్చు”

“సరే అయితే.”

ఖాళీగా వెళుతున్న ఆటోని పిల్చాడు దుష్యంతరావు. ఇద్దరూ అందులోకి ఎక్కి “సికింద్రాబాద్” అన్నారు డ్రైవర్ తో

ఆటో దూసుకెళుతోంది.

ఇద్దరూ సిగరెట్లు వెలిగించారు—

దుష్యంతరావు-రంగశాయి ఆరితేరిన తోడుదొంగలు. వాళ్ళకు రకరకాల భాషలు వొచ్చు. ఇద్దరూ అంతో ఇంతో చదువుకున్న వాళ్ళు. అవసరమయితే ఇంగ్లీషు కూడా మాట్లాడతారు.

ఇంతకుముందు మద్రాసులో ఓ బ్యాంకు దొంగతనం చేసి ఎన్నభై వేలు సంపాదించారు. ఆ తర్వాత అక్కడినించి హైద్రాబాద్ కు పారిపోయి వచ్చారు. మద్రాసులో వుండగానే వాళ్ళిద్దరికీ అరుంధతి కలిసింది. కొన్ని చిన్న చిన్న దొంగతనాలకీ, పెద్ద దొంగతనాలకూ అరుంధతి సహాయం పొందారు. అందుకు ప్రతిఫలంగా అరుంధతికి కొంత సొమ్ము ముట్టచెబుతామన్నారు. కాని పైసా కూడా

యివ్వలేదు. అందుకే అరుంధతి తమ గురించి పోలీసులకు చెబుతుండేమోనని వాళ్ళకు ఇప్పుడు భయంగా వుంది.

ఆటో ఆగింది.

దిగారు....

రోడ్లన్నీ జనంతో సందడిగా పున్నాయి.

నడుచుకుంటూ క్లాక్ టవర్ దగ్గరకు వచ్చారు. సంగీత్ థియేటర్ రోడ్డులోకి తిరిగారు.

వాహనాలు జోరుగా వెళుతున్నాయి.

“అరుంధతి అందమయినది కమా” అన్నాడు రంగ శాయి హటాతుగా.

నవ్వేడు దుష్యంతరావు.

తర్వాత—

“ఇప్పుడు అరుంధతి అందం గురించి యెందుకు గుర్తుకొచ్చింది” అన్నాడు.

“మనమే మంచివాళ్ళమయితే ఇద్దరిలో ఎవరో ఒకరం అరుంధతిని చేసుకునే వాళ్ళం.”

“ఏం.... ఇద్దరం చేసుకోగూడదా?”

“నాకేం అభ్యంతరంలేదు. ఎన్నింటినో కలిసి పంచుకుంటున్నాం. ఒక ఆడదాన్ని మాత్రం ఎందుకు పంచుకోగూడదు?”

“రైట్. ముందు దాన్ని కనపడనీ.”

హోటల్ కామత్ లోకి నడిచారు.

కొంత మంది బయట లాన్ లో కూర్చుని కాఫీలు తాగుతున్నారు.

లోపలకు నడిచారు.

రద్దీగా వుంది.

టిఫిన్ చేశారు. చేస్తూనే లోపలకు వస్తున్న వాళ్ళను

గమనిస్తున్నారు.

కాఫీ తాగుతూ వుండగా ఆరుంధతి లోపలకు వస్తూ కనిపించింది.

ఇద్దరూ ఆశ్చర్యంగా కళ్ళు పెద్దవి చేశారు.

ఆరుంధతి అందం వాళ్ళకు కళ్ళు చెదిరేలా చేసింది.

అయిదొందల రూపాయల ఖరీదయిన చీర కట్టుకుంది.

రెండు చేతులకూ బంగారు గాజులు.... వెళ్ళో నగలు....

తెల్లగా బంతిలా వుంది—

అప్రయత్నంగా లేవబోయాడు రంగశాయి.

దుష్యంతరావు అతడిని వారించాడు.

వాళ్ళను చూడగానే ఆరుంధతి సన్నగా నవ్వింది.

కళ్ళతోటే ఏదో సెగచేసింది.

ఆ సెగను దుష్యంతరావు ఆరం చేసుకున్నాడు.

ఇలాంటి విషయాల్లో రంగశాయి కంటే దుష్యంతరావే చురుకయిన వాడు.

విదు నిమిషాలు గడిచాయి.

ఇద్దరూ సిగరెట్లు కాలుస్తూ కూర్చున్నారు బిల్లు

చెల్లించి. ఇంకో అయిదునిమిషాల తర్వాత ఆరుంధతి

వాళ్ళ ముందునించి వయ్యారంగా నడుస్తూ వెళ్ళిపోయింది.

ఆమె వెళ్ళిన నిమిషానికి యిద్దరూ బయటకు వచ్చారు.

రోడ్డుపక్కగా నిలబడి వుందామె....రోడ్డున వెళుతున్న

వాళ్ళు వెనక్కి తిరిగి ఆరుంధతినే చూస్తూ వెళుతున్నారు.

ఆమె అందం వాళ్ళను ముగులను చేస్తోంది.

వాళ్ళిద్దరూ ఆమె దగ్గరగా వచ్చారు.

ఇంతలోనే ఆరుంధతి ఓ టాక్సీని పిలిచింది. వెనుక

సీట్లో యెక్కి ఇద్దరినీ యెక్కమని సెగ చేసింది.

రంగశాయి ఏదో మాటాడబోయాడు. కళ్ళతోటే

అతనికి మాట్లాడవద్దని సెగచేసింది.

“ఇందిరా పార్క్” అన్నది డ్రయివర్ తో.

టాక్సీ వెళుతోంది. రోడ్డుపక్కనే వున్న పరిసరాలు గబగబా వెనక్కు వెళుతున్నాయి.

ఆరుంధతి శరీరం రంగశాయికి తగులుతోంది. వున్న గా వుంది ఆమె వొళ్ళు. రంగశాయికి గిలిగింతగా వుంది. పార్కుమందు ఆగింది టాక్సీ.

హోండ్ బ్యాగ్ లోనించి డబ్బులు తీసి యిచ్చింది డ్రయి వర్ కి. టాక్సీ వెళ్ళిపోగానే ముగ్గురూ పార్కులోకి నడి చారు. పార్కులో దీపాలు నవ్వుతున్నట్టే వెలుగు తున్నాయి.

అక్కడక్కడ కూర్చోని జనం కబుర్లు చెప్పుకుంటు న్నారు.

2

చీకటిగా వున్న ఓ చోట కూర్చున్నాను ముగ్గురూ.

“ఇప్పుడు మాట్లాడండి” అన్నది ఆరుంధతి.

“నువ్వెప్పుడొచ్చావ్ ఇక్కడికి?” అడిగాడు దుష్యంత రావు.

“నాలుగు నెలలయింది.”

“ఇక్కడెవరున్నారు నీకు?” రంగశాయి అడిగాడు.

“ఎవరేమిటి? నేను ఆయన.”

“ఆయనా? ఆయనెవరు? నువ్వు పెళ్ళిచేసుకున్నావా?” ఆశ్చర్యంగా అడిగాడు రంగశాయి.

“అవును” అని తాళిబొట్టు తీసి చూపించింది. రంగ శాయి మొహంలో నిరుత్సాహం కనబడింది దుష్యంత రావుకు.

“ఎప్పుడు?”

“మూడు నెల క్రితం.”

“ఆయనను చేస్తూవుంటాడు.”

“బట్టల వ్యాపారం.”

“నన్ను సిల్కు-హశాస్ లో చూడగానే పలకరించలేదే?” అడిగాడు రంగశాయి.

“అదేమా బట్టలషాపు” నవ్వుతూ చెప్పింది ఆరుంధతి.

“సిల్కు-హశాస్ మీదా?” దుష్యంతరావు అడిగాడు.

“అవును.”

“లక్ష్మీ డిలోవి ఆరుంధతి. కంగ్రాచ్యులేషన్స్. లక్షాధికారినే పటేషావ్? ఇంతకీ ఆయన నిన్నెలా చేసుకున్నాడు?” అడిగాడు రంగశాయి.

“అదంతా ఒక కథలే.”

“కాదు. చెప్పు” దుష్యంతరావు ఒత్తిడి చేశాడు.

“చాలా సింపుల్ గా జరిగింది అంతా. ఆరు నెల క్రితం నేను మైదానులో ఒక హోల్ సేల్ క్లాత్ మర్చంట్స్ దగ్గర వుద్యోగంలో చేరాను. అక్కడ నన్ను చూశాడు ఆయన. నేను నచ్చానట. తనని పెళ్ళి చేసుకోమని అడిగాడు. సంతోషంగా ఒప్పుకున్నాను. అంతే. ఫినిష్” అని చిన్నగా నవ్వింది.

“మా మీద నీకు కోపంగా వుంది కదూ” అన్నాడు దుష్యంతరావు.

“ఇప్పుడు లేదు.”

“నువ్వు మా నుంచి పోలీసులకు చెబుతావేమోనని భయపడ్డాం” అన్నాడు రంగశాయి.

“మీరింకా అక్కడే వున్నారనుకుని పోలీసులు అక్కడే వెతుకుతున్నారు. అయినా మిమ్మల్ని పోలీసులకు పట్టించదల్చుకోలేదు” అన్నది ఆరుంధతి.

“ఎందుకు? నుమ్మల్ని పట్టినే నువ్వు కూడా దొరికిపోతావనా?” అన్నాడు రంగశాయి.

“నాకు ఆ భయంలేదు. నేను నా అవసరంకొద్దీ మీకు సహాయపడాను. నా గురించి చెడుగా మీకు తప్ప ఇంకెవరికీ తెలీదు. మీరు చెప్పినా నమ్మరు. కాని మీ గురించి పోలీసులకు బాగా తెలుసు. నాకు పోలీసుల గురించి యెలాంటి ఆందోళనా లేదు. మిమ్మల్ని నేను ఈ క్షణాన పోలీసులకు పట్టించగలను. కాని ఆపని చెయ్యను” అన్నది గట్టిగా అరుంధతి దిక్కులు చూస్తూ.

“ఎందుకు? మా మీద ప్రేమా?” అన్నాడు రంగశాయి.

“కాదు. మీతోవున్న అవసరం.”

“అవసరమా? ఏమిటి?” కుతూహలంగా ముందుకు వొంగాడు.

“చెబుతాను. ముందు కొన్ని విషయాలు చెప్పాలి. ఆయనకు భార్యలేదు. రెండో భార్య కూడా చచ్చిపోయింది. ఆయనకిప్పుడు అరవై యేళ్ళు దాటాయి. నన్ను చేసుకున్నాడు. ఆయనకు మొదటి భార్యకు ఒక కూతురు వుంది. ముప్పయేళ్ళుంటాయి. ఇంతవరకు పెళ్ళి చేసుకోలేదు. ఏదో చదువుతోంది ఇంకా. ఆయనకు లక్షల ఆస్తి వుంది. కొంత డబ్బు బ్యాంకులో వుంది. కొంత డబ్బు, నగలు ఇంట్లోనే సేఫ్ లో వున్నాయి. మనం ఎలాగయినా రక్తపాతం లేకుండా ఆ ధనం కాజేయాలి. అంతటి ఆస్తికి నేను వారసురాలై నా యెప్పుడో వచ్చే ఆస్తికోసం కాచుకునే ఓపిక నాకు లేను. అందుకే నేను ఒక ప్లాను ఆలోచించాను. మీ ద్వారా ఆ ఇంట్లో చేరాలి. తరువాత సమయం చూసి మన ప్లానును అమలు పరచాలి” అన్నది

అరుంధతి.

రంగశాయికి చెప్పలేనంత ఆనందం కలిగింది. గబుక్కున అరుంధతి చెయ్యి పట్టుకుని ముద్దు పెట్టుకున్నాడు.

“నీకు తొందర పాటు యెక్కువ శాయి” అన్నది అరుంధతి విసుగ్గా.

“పాప పూరిగా ఆలోచించావా?” అడిగాడు దుష్యంతరావు.

“కొంతవరకు ఆలోచించాను. తర్వాత మిగిలింది ఆలోచించాలి. ముందు మీరద్దరూ ఆ ఇంట్లో చేరాలి” అన్నది.

“ఎలా?”

“దానికి నేనో వుపాయం ఆలోచించాను.”

“ఏమిటా వుపాయం?” దుష్యంతరావు అడిగాడు.

“ఆయనకు ఇప్పుడు ఒకే కారు వుంది. త్వరలోనే నాకు కూడా ఒక కారు కొంటానని అన్నాడాయన. ఇప్పుడున్న కారు డ్రయివర్ ముసలాడయినాడు. త్వరలోనే పని మానుకుంటాడు. అందుకని ఇద్దరిలో ఎవరయినా ఆయన దగ్గరకు వచ్చి డ్రైవర్ నని చెప్పి ఉద్యోగం కావాలని అడగండి. ఆయన తప్పకుండా యిస్తాడు, కొన్ని కోజుల తర్వాత నాకు కారు వస్తుంది. దానికి డ్రయివర్ గా మిగిలిన ఒక్కరూ చేరిపోవచ్చు. ఆ తర్వాత మిగిలిన పానంతా” అన్నది అరుంధతి.

“గుడ్ ఐడియా” అన్నాడు దుష్యంతరావు సిగరెట్టు వెలిగినూ.

“మీరు సిద్ధమేనా?”

“నువ్వు చెప్పినదానికి మేము కాదంటామా? నిన్ను చూస్తే నీ బుర్రలో ఇలాంటి ఆలోచనలు వున్నాయని

ఎవ్వరూ వూహించలేరు ఆరుంధతీ,” అన్నాడు రంగ శాయి నవ్వుతూ—తనూ ఓ సిగ రెట్టు వెలిగించి.

“అందుకే ఆయన భార్య నయ్యాను” అన్నది ఆరుంధతి నవ్వుతూ.

ఒక్కొక్కరే పార్కులోనించి వెళుతున్నారు.

“ఇక వెళ్లదాం,” అన్నది.

“అయితే రేపే మన ప్లాను ఆమలు పరుద్దాం” అన్నాడు దుష్యంతరావు.

“అవును” అన్నది.

“ముందు నేను చేరుతాను,” అన్నాడు రంగశాయి.

“నువ్వు వొద్దు.... నీకు కొంచెం తొందరెక్కువ.... నా కారు రాగానే నువ్వు తర్వాత చేరుదువుగాని.”

ఒప్పుకున్నాడు రంగశాయి. తను ఆరుంధతికి కారు డ్రయివర్ అయితేనే బావుంటుంది.

“ఇక్కడ మీకో కండిషన్” అన్నది ఆరుంధతి.

“ఏమిటి?”

“మనకు ఇంతకుముందు పరిచయమున్నట్టుగా ఎప్పుడూ ఎక్కడా ప్రవర్తించకూడదు. ఎవ్వరికీ అనుమానం రాకూడదు....”

తలూపారు....

“ఇంకో విషయం. నా దగ్గర మీరు ఇదివరకటిలా ఎలాంటి పిచ్చి వేషాలూ వెయ్యకూడదు. మనం ఒక ప్రయోజనం కోసం పని చేస్తున్నాం. అది ఫలించాలి. ఈ విషయం గుర్తుంచుకోండి. ఎలాంటి పొరపాటు జరిగినా మన ప్లాను ఖైలవుతుంది. ముగ్గురం జైల్లో పసులు చేయాల్సి వస్తుంది”.

“నాకు తెలుసు ఆ విషయం. నీ విషయంలో ఎలాంటి

వేషాలు వెయ్యనని నేను హామీ ఇస్తున్నాను” అన్నాడు దుష్యంతరావు.

“మరి నువ్వు” అన్నది రంగశాయిలో.

“నేనూ” అన్నాడు అయిష్టంగా.

“ఓ. కే. ఇదిగో మా ఇంటి అడ్రసు. రేపు ఉదయం ఎనిమిది గంటలకు రావాలి. అప్పుడాయన బయట కూర్చుని పేపరు చూస్తూ వుంటాడు” అని అడ్రసు వున్న కార్డు ఇచ్చింది దుష్యంతరావుకు.

దాన్ని పట్ట జేబులో పెట్టుకున్నా డతను. ముగ్గురూ నిలబడారు.

అపట్టికే దాదాపు పార్కంతా ఖాళీ అయ్యింది.... దీపాలచుట్టూ పురుగులు తిరుగుతున్నాయి. బయటకు వచ్చారు.

మెల్లగా నడుస్తూ టాంక్ బండ్ మీదకు వచ్చారు.

తర్వాత అరుంధతి ఓ టాకీ ఎక్కి వెళ్ళిపోయింది.

3

“నమస్తే సార్” అన్నాడు దుష్యంతరావు.

బయట పూల మొక్కలమధ్య కూర్చుని ఇంగ్లీషు డెయిలీ చదువుతున్న సేక్ ప్రేమ్-చంద్ తలెత్తినూశాడు. ఎదురుగా నమస్కారం చేస్తున్న అతను కనిపించాడు.

“ఎమిటి?” అని అడిగాడు అతని దుస్తులనుబట్టి అత నెవరో గ్రహించి....

“డ్రయివర్ ఉద్యోగం కోసం వచ్చాను సార్” అన్నాడు.

“డ్రయివర్ ఉద్యోగం నా దగ్గర ఖాళీగా వుందని యెవరు చెప్పారు?” అడిగాడు ప్రేమ్-చంద్.

“ఎవరూ చెప్పలేదు సార్. కారున్న ప్రతి ఇంట్లో

అడుగుతూ వస్తున్నాను సార్.”

“ఇంతకుముందు ఎక్కడ చేశావ్?”

“కాచిగూడలో సేర్ ఆమర్ లాల్ గారి దగ్గర పని చేశాను సార్.”

“మరి ఎక్కడ ఎందుకు మా నేశావ్?”

“నేను మా నేయ్యలేదు సార్. వాళ్ళు ఈ వూరువదిలి మద్రాసు వెళ్ళిపోయారు” చెప్పాడు దుష్యంతరావు.

తృప్తిగా తల పంకించాడు ప్రేమ్ చంద్. ఎందుకంటే సేర్ ఆమర్ లాల్ హైద్రాబాద్ వదిలి మద్రాసు వెళ్ళి పోయినట్లు ఆయనకు తెలుసు.

ఇలాంటి ప్రశ్న సాధారణంగా ఎవరయినా అడుగుతారని దుష్యంతరావుకు తెలుసు. అందుకే ముందుగా తనకు కావలసిన ఇన్ఫర్ మేషన్ ని ఓ డ్రయివర్ ద్వారా సేకరించాడు.

“నా కారుకు డ్రయివర్ వున్నాడు. కాని ముసలి వాడయిపోయాడు. ఆతను మా నేస్తానన్నాడు. కాని నేనే కొన్నాళ్ళు వుండమన్నాను. నీ అంతట నువ్వే వచ్చి ఇడిగావ్. రేపట్నంచే పనిలో చేరు. ఆ డ్రయివర్ కి పచ్చినట్టుగానే నీకు నాలుగువందలు ఇస్తాను. నమ్మకంగా అని చేయాలి. ఏమంటావ్?” అన్నాడు ప్రేమ్ చంద్.

“సరేసార్మీ దయ” అన్నాడు దుష్యంతరావు వినయంగా.

అతని డ్రయివర్ వేషానికి తగటుగానే అతనిమాటలు కూడా వున్నాయి.

“నీ కన్నేళ్ళు?” గబుక్కున అడిగాడు ప్రేమ్ చంద్.

ఆశ్చర్యపోయాడు దుష్యంతరావు.

“నలభై యేళ్ళు సార్?” కావాలనే అర్థం చెప్పాడు.

“పిల్లలా?”

“అవును సార్. ముగ్గురు ఆడపిల్లలు. ఒక మగవాడు. ఇద్దరు ఆడపిల్లలు పెళ్ళిచేసుకొన్నారు సార్” అన్నాడు చిన్నగా. తర్వాత “వాళ్ళంతా యిప్పుడు మద్రాసులో వున్నారు సార్” అన్నాడు.

తల వూపాడు ప్రేమ్చంద్.

తర్వాత—“ఎక్కడ వుంటున్నావ్?” అనడిగాడు.

“అట్టదిబ్బ దగ్గర సార్,”

“ఇక నువ్వెళ్ళు. రేపు వుదయం యిదే టైమ్ కు వచ్చేయ్.” అన్నాడు.

“నమ నే సార్. వెళ్ళొస్తాను” అని మరోసారి నమస్కారం చేసి వెళ్ళిపోయాడు దుష్యంతరావు బయటకు.

అతను వెళ్ళగానే నిలబడ్డాడు ప్రేమ్చంద్. చిన్నగా ఇంట్లోకి నడిచాడు.

ప్రేమ్చంద్ కు ఆరవై యేళ్ళు దాటినా అలా కనిపించాడు. కాని ఆయనలో వున్న శక్తి చాలా తక్కువ. తన శక్తి నంతా వ్యాపారాన్ని వృద్ధి చేయటానికే వినియోగించాడు. ఆయన దురదృష్టం. ఆయనకు మగపిల్లలు లేరు. ఒక్కే ఒక్క ఆడపిల్ల కన్సూరి. కన్సూరికి పెళ్ళిచేస్తే యింట్లోనించి వెళ్ళిపోతుందని పెళ్ళి చెయ్యలేదు. ఇల్లరికం వచ్చేవాడి కోసం ఎదురుచూస్తున్నాడు.

ప్రేమ్చంద్ కు ఆడతోడు కావాలి. అందుకే చూడగానే అరుంధతిని చేసుకోవటానికే నిరయించుకున్నాడు. అరుంధతి మీద ఆయనకు యెంతో నమ్మకం. అందుకొక్కారణం అరుంధతి ఇప్పటివరకూ ఆయన అశక్తకు విసుక్కోలేదు. నిరసించలేదు. అదే కారణం.

ఆయన సరాసరి అరుంధతి వున్న గదిలోకి వెళ్ళాడు.

అరుంధతి బెడ్ మీద పడుకుని ఏదో మాగజైన్ చదువు తోంది.

ఆమె గుండెలమీద పమిట చెదిరిపోయింది. ప్రేమ్ చంద్ దృష్టి ఆమె గుండెలమీద పడింది.

ఆడుగుల చప్పుడు విని చూసింది అరుంధతి. ప్రేమ్ చంద్ కనిపించగానే “రండి” అంటూ లేచి కూర్చుంది.

“ఫర్వాలేదు. పడుకో” అని అరుంధతి పక్కనే కూర్చున్నాడు. అరుంధతి పడుకోలేదు. కూర్చునే వుంది.

“ఈ రాజు కొత్తడ్రయివర్ పనికోసం వచ్చాడు” అన్నాడు అరుంధతి భుజం మీద చెయ్యివేసి రాస్తూ.

“అలాగా” అన్నది ఎలాంటి ఆసక్తిని చూపకుండా.

“ఇంతకు ముందు ఆమర్లాల్ దగ్గర పని చేశాడుట. ఆయన మకాని మద్రాసు మార్చటం వల్ల పనిపోయింది. రేపట్నుంచి పనిలోకి రమ్మన్నాను” అన్నాడు. తలను ఆమె మెడదగ్గరకు తెచ్చి.

ప్రేమ్చంద్ వూపిరి అరుంధతికి వెచ్చగా తగులు తోంది. ఐనా ఉపయోగంలేదు. ప్రేమ్చంద్ పనికిరాని మనిషి. కోరికలను కొన్నాళ్ళవరకు జయించాలి.

“నాకు కస్తూరికీ టాక్సీల్లో తిరగటం న్యూసెన్స్ గా వుంది” అన్నదామె.

“ఒక్క వారంకోజులు ఓపిక పట్టు అరుంధతీ. కారు వస్తుంది. నా స్నేహితుడే కొత్త కారును అమ్ముతానన్నాడు నిన్న కలుసుకున్నప్పుడు. వాడు ఇంకో కారును కొంటాడుట. బూ కలర్ ఫియట్ - బావుంటుంది మీకు.”

సంతోషంతో ప్రేమ్చంద్ ను కాగలించుకొని ఆయన చెంపలమీద ముద్దుపెట్టుకుంది అరుంధతి.

1. ప్రేమ్చంద్ వుక్కిరిబిక్కిరయ్యాడు.

“మొ హానీ” అని అరుంధతిని తన బాహువుల్లో బంధించాడు. అనీజీగా ఫీలయ్యింది అరుంధతి. అయినా మొహంలో అలాంటి భావాన్ని కనపరచలేదు.

గడియారం తొమ్మిదిగంటలు కొట్టింది.

“ఇక నేను తయారవుతాను” అని మరోసారి అరుంధతిని ముద్దు పెట్టుకుని ఆ గదిలోంచి బయటకు వెళ్ళాడు ప్రేమ్చంద్.

చిన్నగా నవ్వుకుంది అరుంధతి.

తనూ బెడ్ మీదనించి లేచి తన నూత్నైన తెరిచి అంచెలో చీర మడతల మధ్య వున్న ఫోటో బయటకు తీసి “మనకు మంచిరోజులు రాబోతున్నాయ్ డియర్” అని ఆ ఫోటోని ముద్దు పెట్టుకుంది అరుంధతి.

4

కొత్త కారు దుష్యంతరావు నడుపుకుంటూ వచ్చాడు. ఆ రోజు ఆదివారం. ప్రేమ్చంద్, దుష్యంతరావు టాక్సీలో వెళ్ళి వస్తూ కారును తీసుకొచ్చారు.

కారు వచ్చే టైముకు బయటే నిలబడివుంది అరుంధతి. బ్లూ ఫ్లైయట్ అరుంధతి ముందు ఆగింది. డ్రయివింగ్ స్టీట్లో నించి దుష్యంతరావు కిందికి దిగాడు.

అరుంధతిని చూసి “నమస్తే మేడమ్” అన్నాడు వినయంగా.

“చాలా బావుంది కారు” అన్నది అరుంధతి డోర్ తెరుస్తూ.

“నేను చెప్పాను కదా.... బావుంటుందని నీకు నచ్చింది కదా! అంతే చాలు....” అన్నాడు ప్రేమ్చంద్ ప్రేమగా ఆ వెకేసి చూస్తూ.

“ధ్యాంక్యూ” అన్నది అరుంధతి.

“అమ్మాయేనీ?” ప్రేమ్చంద్ అడిగాడు.

“నిద్రపోతోంది.”

నౌకర్ని పంపించాడు ఆయన కస్తూరిని నిద్రలేపి కిందకు తీసుకురమ్మని.

దుష్యంతరావు - అరుంధతికేసి అదోలా చూశాడు. ఆమె ఆసలు అతనివెపు చూడడం లేదు.

‘బాగా జాగ్రత్తపడుతోంది’ అనుకున్నాడు దుష్యంతరావు.

కస్తూరి కిందకు వచ్చి కొత్త కారును చూడగానే సంతోషపడింది.

“భావుంది డాడీ కారు” అన్నది హుషారుగా.

“ధ్యాంక్యూ.... ధ్యాంక్యూ” అన్నాడు ప్రేమ్చంద్ నవ్వుతూ.

“సాయంత్రం నేను కొత్త కారులో షికారుకు వెళతాను” అన్నది అరుంధతి.

“నేను కూడా వెళ్ళాలి” అన్నది కస్తూరి.

“ఇద్దరూ కలిసి వెళ్ళండి” అన్నాడు ప్రేమ్చంద్.

అరుంధతి మాటాడలేదు. కస్తూరి రెండు నమిషాల తర్వాత “నేను టాక్సీలో వెళతానులే” అన్నది.

“ఏమయినా యింకో డ్రయివర్ కావాలి మనకు” అన్నది అరుంధతి-దుష్యంతరావుకేసి చూసి.

“అవును.... అవును” అన్నాడు ప్రేమ్చంద్.

“ఇతనికే చెబుదాం ఇంకో డ్రయివర్ ని తీసుకురమ్మని” ప్రేమ్చంద్ తో అన్నది.

“నిజమే. డ్రైవర్ నీకు తెలిసి ఖాళీగా వున్న డ్రయివర్ యెవరయినా వున్నారా?” అడిగాడు ప్రేమ్చంద్ దుష్యంతరావుని,

“ఒకతను వుండాలి సార్. కావాలంటే కనుక్కుంటాను.”

“కనుక్కుని ఆతను ఖాళీగా వుంటే రేపు నా దగ్గరకు తీసుకురా.”

“అలాగే సార్.”

“మంచివాడయి వుండాలి.”

“నాకు బాగా స్నేహితుడు సార్. నమ్మకమయిన మనిషి.”

“రేపు నీతో తీసుకురా.”

తల వూపాడు దుష్యంతరావ్.

5

వెనుక స్టీట్లో కూర్చుండి ఆరుంధతి.

నెమ్మదిగా కారు నడుపుతున్నాడు దుష్యంతరావు.

సాయంత్రపు రోడ్డు రద్దీగా వున్నాయి.

“ఎక్కడయినా పార్కు దగ్గర ఆపేదా?”

“వద్దు. పోనిస్తూ వుండు. ఇప్పుడు సువ్యూ డ్రయివర్ యూనిఫారంలో వున్నావ్. ఇద్దరం క్లోజ్ గా మాట్లాడు కోవటం చూస్తే బయట యెవరికయినా అనుమానం వస్తుంది. ఇలాగే మాట్లాడుకుందాం.”

“పాసు ఆలోచించావా?”

“ఇంకా పూర్తిగా ఆలోచించలేదు.”

“రేపు ఉదయం నాతో రంగశాయిని తీసుకొస్తాను.”

“తీసుకురా. కాని ఆతను నీలాగే జాగ్రత్తగా బిచ్చావ్ చెయ్యాలని గట్టిగా చెప్పు. రంగశాయికి తొందరపాటు యెక్కువ. ఆయనకు ఏమాత్రం అనుమానం వచ్చినా మన పాసు సక్సెస్ కాదు.”

“అలాగే.”

“జీతం ఎంత యిస్తానన్నా అతన్ని ఒప్పుకోమని చెప్పు. బేరాలాడే వాళ్ళంటే ఆయనకు ఆసహ్యం. తెలిసిందా?”
తలవూపాడు దుష్యంతరావ్.

“నువ్వుకూడా ఆయన వున్నప్పుడు నన్ను ఆదే పనిగా చూడకు. ఆయనకు ఆసమానం వస్తుంది.”

దుష్యంతరావు మాట్లాడలేదు.

ఫియట్ కారు టాంక్ బండ్ను దాటి లిబర్టీ వెళ్ళు మళ్ళింది.

“నువ్వు త్వరగా ఆసలు ప్లాను ఆలోచించాలి అరుంధతీ. నీవల్ల కాకపోతే చెప్పు. నేనే మంచి ప్లాను వేస్తాను” అన్నాడతను.

“వదు. ఈ ఇంట్లో పరిసితులు నీకు తెలియదు. నేనే త్వరలో ప్లాను ఆలోచించి చెబుతాను. నువ్వు అనవసరంగా తొందరపడకు. తొందరపడితే పనులు చెడిపోతాయి.”

కారు చిక్కడిపల్లి మెయిన్ రోడ్డుమీదకు వచ్చింది.

ఓ ఫాన్సీ స్టోర్ ముందుకు రాగానే “ఇక్కడ ఆపు” అన్నది.

కారు ఆగింది.

దిగి దానోకి నడిచి హెయిర్ పిన్స్, ఓ పాడర్ టిన్ తీసుకుని వచ్చి కారెక్కింది అరుంధతీ.

ముందుకు కదిలింది బ్లూ కలర్ ఫియట్.

6

ప్రేమ్ చంద్ దగ్గర పనిలో కుదిరాడు రంగశాయి.

అక్కడ చేరిన తరవాత అతని నూపు కస్తూరి మీద పడింది.

కస్తూరి అందమయినది. అంతకుమించి ఆమెలో బాగా

ఆకరణ వుంది.

ఆమెకు డ్రయినింగ్ రాదని రంగశాయికి తెలిసిన తర్వాత అతనికి బాగా హుషారు వచ్చింది.

కస్తూరి యూనివర్సిటీలో ఎదో డిప్లొమా కోర్సు చదువు తోంది. రోజూ ఉదయం కొత్త కార్తో యూనివర్సిటీకి తీసుకు వెళ్ళటం రంగశాయి ద్యోటీ.

మొదటిరోజు అతను కస్తూరితో అంత యెక్కువగా మాట్లాడలేదు. ఆమెకూడా మాట్లాడలేదు.

కారు దిగి “రెండుగంటలకు ఇక్కడ వుండాలి” అన్నది చిన్నగా.

“అలాగే మేడమ్” అన్నాడతను.

చెప్పినట్టుగానే రెండుగంటలయ్యే సరికి బయటకు వచ్చింది.

అతను సిద్ధంగా వున్నాడు.

ఆమెను తీసుకొచ్చి ఇంటిదగ్గర దింపాడు.

రెండోరోజు ఇద్దరూ కొంచెం యెక్కువగానే మాట్లాడుకున్నారు.

మూడోరోజున ఆమె “నువ్వు యెంతవరకు చదువు కున్నావ్” అని అడిగింది.

“డిగ్రీవరకు మేడమ్” అన్నాడు రంగశాయి వినయంగా.

“గ్యాడ్యుయేటువా!” ఆశ్చర్యంగా అడిగింది కస్తూరి.

“అవును” అన్నాడతను నవ్వుతూ.

“డిగ్రీవరకు చదివి ఈ డ్రయివర్ ఉద్యోగం చేస్తున్నావా?”

“వీాకు తెలీనిదేముంది మేడమ్. ఈ రోజుల్లో పోసుట్రాడ్యుయేట్ల పోటర్షల్లో పనిచేయటానికి సిద్ధమవు

తున్నారు.”

“నువ్వు ఇంకో మంచి ఉద్యోగం వస్తే ఈ డ్రయివర్ ఉద్యోగం మానేస్తావా?”

“మా నెయ్యను మేడమ్.”

“ఏం ఎందును?” అతడి కళ్ళలోకి చూస్తూ అడిగింది.

“చెప్పను మేడమ్” నవ్వుతూ అన్నాడతను సిగ్గుపడుతున్నవాడిలా.

“స్టే. తర్వాత చెబుదువుగాని” అన్నది కస్తూరి.

రంగశాయికి కారు డ్రయివింగ్ బాగా వచ్చు. మద్రాసులో చాలాసార్లు పోలీసులు జీపులో వెంటాడుతున్నప్పుడు అతడు కార్లో వాళ్ళకు దొరక్కండా యెంతో నైపుణ్యంగా కారును నడిపాడు.

“మీకు డ్రైవింగ్ నేర్చుకోవాలని లేదా మేడమ్” కారు నడుపుతూ అడిగాడు రంగశాయి.

“ఎందుకు లేదు?”

“మరి ఇంతవరకు నేర్చుకోలేదు?”

“ఇంతకుముందు మాకు ఓ ముసలి డ్రైవర్ ఉన్నాడు. వాడిదగ్గర డ్రైవింగ్ నేర్చుకోవాలంటే నాకు రోతగా అనిపించేది.”

“డ్రైవింగ్ నూర్చు ఉన్నాయి కదా?”

“డబ్బులిచ్చి నేర్చుకోవాలనిపించలేదు.”

నవ్వేడు రంగశాయి.

“పోనీ.... నువ్వు నేర్చుతావా?” నీటు మీదగా ముందుకు వొంగి అడిగింది కస్తూరి.

“సంతోషంగా.”

“థాంక్యూ. యెప్పుడు నేర్చుతావు?”

“రేపు మీరు మీ క్లాసు ఎగయ్యండి. ఇంజనీరింగ్ కాలేజీ దగ్గర ఖాళీ సలమంది. అక్కడే నేర్పుతాను.”

“ఓ. కే.” అన్నది కస్తూరి సంతోషంగా.

7

ఫీయట్ కారు పక్కనే నిలబడి సిగరెట్లు కాల్చు కుంటున్నారు రంగశాయి-దుష్యంతరావు.

ప్రేమ్చంద్ యెక్కడికో వెళ్ళాలన్నాడు. అందుకే దుష్యంతరావు ప్రేమ్చంద్ రాకకోసం ఎదురు చూస్తున్నాడు.

రంగశాయి అప్పుడే కస్తూరికి డ్రైవింగ్ నేర్పి వచ్చాడు. రంగశాయి తను కస్తూరికి ఎలా డ్రైవింగ్ నేర్పుతున్నదీ, నేర్పుతూ ఆమె ఆవయవాలను ఎలా తాకుతున్నదీ నవ్వుతూ చిన్నగా చెబుతున్నాడు.

“అయితే నీకు ఇప్పుడు ఆరుంధతి మీద వ్యామోహం లేదా?” అడిగాడు దుష్యంతరావు.

“లేదు. కస్తూరి హుషారె నది. నాకు అది తప్పకుండా దొరుకుతుంది. కాకపోతే ఇంకో వారం రోజులు టైము తీసుకుంటుంది.”

“అదృష్టవంతుడివి.”

“థాంక్యూ” అన్నాడు రంగశాయి.

ఇంతలోనే వాళ్ళముందు చిన్న కాగితం వుండ వచ్చి పడింది.

దాన్ని చేతికి తీసుకున్నాడు దుష్యంతరావు. విప్పి చూశాడు. అందులో ఇలా వుంది.

‘అవుట్ హాస్లో మీరు ఉంటామని ఆయనను అడగండి.’

ఆరుంధతి ప్లాను కొంతవరకు దుష్యంతరావుకు అర్థ

మయింది.

దాన్ని చదివి రంగశాయి నవ్వుకున్నాడు. మంచి ఆలోచన అనుకున్నాడు. రాత్రిళ్ళు కస్తూరిని కలివొచ్చు. ప్రేమ్చంద్ కిందికి వచ్చాడు. అప్పటికే దుస్యంతరావు ఆ కాయితాన్ని ముక్కలు చేశాడు.

ఇద్దరూ తగిన కారణాలు చెప్పి అవుట్ హాస్లో వుంటామని అడిగారు ప్రేమ్చంద్ ని.

ముందు ఆయన వొప్పుకోలేదు. తర్వాత “రేపు చెబు తాను ఏ విషయం” అన్నాడు.

8

రాత్రి.

ఒంటిగంట దాటింది.

గదిలో దీపం సన్నగా వెలుతోంది.

నిద్ర పోతోంది అరుంధతి. ఆమె పక్కనే పడు కున్నాడు ప్రేమ్చంద్.

అతనికి మెలకువవచ్చింది. కళ్ళు తెరిచాడు.

‘ఎందుకు మెలకువ వచ్చింది’ అనుకున్నాడు. ఏదో చప్పుడయింది. ఎవరో దూకిన చప్పుడు. ఎవరు? ఎవరు ఎక్కడ దూకారు?

మెల్లగా లేచాడు. అరుంధతి కేసి చూశాడు. ప్రశాంతంగా నిద్రపోతోంది.

స్విచ్ నొక్కాడు. లైటు వెలిగింది. వెలుతురు గది నంతటా పరుచుకుంది.

తలుపులు తెరిచి బయటకు వచ్చాడు.

పక్క గదిలో ఐరన్ సేఫ్ ఉంది. చప్పుడు. చెయ్యి కుండా తలుపు దగ్గరకు వచ్చాడు. కీ హోల్ లోనించి లోపలకు చూశాడు. లావుగా ఉన్న ఒకడు ఐరన్ సేఫ్

తెరవడానికి ప్రయత్నిస్తున్నాడు.

ప్రేమ్‌చంద్ కు చెమటలు పట్టాయి.

“దొంగ....దొంగ” పెద్దగా అరిచాడు.

ఎవరో లేచి పరిశ్రమకుంటూ వస్తున్నారు. అలా అనుస్తూనే ఉన్నాడు ప్రేమ్‌చంద్.

ఎవరో అతని నెత్తిమీద దేనితోనో కొట్టి ముందుకు పరుగు తీశారు.

బోరా పడిపోయాడు ప్రేమ్‌చంద్.

అతనికి స్పృహ పోయింది.

ర

ర

ర

ప్రేమ్‌చంద్ కు తలమీద గట్టి బెబ్బే తగిలింది. దొంగ దొరకలేదు. తప్పించుకుపోయాడు. ప్రేమ్‌చంద్ చూసి అరవకుండా ఉంటే ఐరన్ శేఫ్‌లో ఉన్నదంతా దోచుకుని పోయేవాడే.

ఆ రోజు ప్రేమ్‌చంద్ షాపుకు వెళ్ళలేదు. అరుంధతి భర్తకు బాగా సేవ చేసింది. ప్రేమ వొలకబోసింది.

రాత్రి వచ్చిన దొంగ యెవరో ఆమెకు అరం కాలేదు. ఎవరై వుంటారు? రంగళాయా? దుష్యంతరాఫీ? వీళ్ళిద్దరిలో యెవరై వుంటారు? అసలు వీళ్ళిద్దరూ కాదేమో! ఇంకెవరో ఆయి ఉండాలి.

ఉదయమే డ్రైవర్‌లదూ వచ్చారు. రాత్రి దొంగ తనం వార్త వినగానే, ఒకరి మొహం ఒకరు చూసుకున్నారు.

ఎవడో తమకంటే ముందుగానే దోచుకుపోవడానికి వచ్చాడు.

భయంకొద్దీ డ్రైవర్లను అవుట్ హౌస్‌లోనే ఉంచటానికి ఒప్పుకున్నాడు ప్రేమ్‌చంద్.

“ఫీల్చేందుకు అవుట్ హాస్ లో” అన్నది ఆరుంధతి తనకు ఇష్టంలేనట్లు.

“నీకు తెలియదు అరూ.... వాళ్ళే ఉండాలి. మనకు తోడుగా ఉంటారు. మంచివాళ్ళు.”

మనసులోనే నవ్వుంది ఆరుంధతి. ఫర్వాలేదు. ప్రేమ్ చంద్ కు నమ్మకం కలిగింది వాళ్ళమీద. మెల్లగా తన పానును ఆమలు పరచాలి.

9

ప్రేమ్ చంద్ మేడమీద గదిలో పడుకుని నిద్రపోతున్నాడు.

కస్తూరి ఫియట్ లో కాసుకు వెళ్ళింది.

కార్లో కూర్చుని సిగరెట్లు కాలుస్తున్నాడు దుష్యంత రావు.

పెనుండి కిందకు చూసింది ఆరుంధతి. అతను కనిపించాడు.

మెల్లగా కిందికి వచ్చింది. ఇంట్లో ఎవ్వరూ లేదు. వంట మనిషి వెళ్ళిపోయింది.

ఆరుంధతిని చూశాడు దుష్యంత రావు. తనతో రమ్మన్నట్లు సెగ చేసింది. అతను ఆశ్చర్యపోయాడు. అవుట్ హాస్ లోకి వెళ్ళింది ఆమె. తర్వాత ఎవరూ చూడకుండా గబుక్కున తనుకూడా లోపలకు వెళ్ళాడు దుష్యంత రావు.

బూజుతో నిండివుంది ఆ ఇల్లు. తలుపు పక్కగా నిలబడిందామె.

“ఏమిటి?” అన్నాడతను చిన్నగా.

“తెలీనట్లు అడుగుతావేం?” అన్నది కోపంగా.

“ఏమిటి నువ్వనేది.”

“రాత్రి వచ్చిందెవరు? నువ్వూ రంగశాయా?”

“సరిగా మాట్లాడు.”

“సరిగానే మాట్లాడుతున్నా.”

“మా ఇద్దరోలో ఎవ్వరం రాలేదు.”

“మరెవరు వచ్చింది? ఇంకోమనిషిని పంపించారా?”

“అరుంధతీ. నువ్వు అనుమానిస్తున్నావ్ మేము ఇంకో మనిషిని ఎందుకు పంపిసాం? ఇంకోడిని కలుపుకుంటే వాడికి వాటా ఇవ్వద్దా.”

“అయితే రాత్రి వచ్చిన దొంగ ఎవరు?”

“మామూలు దొంగ ఎవడయినా అయివుండొచ్చు.”

“మీరు రాత్రికళ్ళా ఈ ఇంట్లోకి వచ్చేస్తారా?”

“అఁ....”

“జాగ్రత్తగా ఉండండి. ఆ దొంగ మళ్ళీ రావొచ్చు. వారం రోజుల్లోగా నా పాపను చెబుతాను” అంది.

“అందుకోసమే యెదురు చూస్తున్నాం” అన్నాడు దుష్యంతరావు చిన్నగా.

“ఈ విషయం రంగశాయికి చెప్పు. ఏమయినా ఓ వారం రోజులపాటు అనుమానం రాకుండా మెలగండి” అని “మందు నేను బయటకు వెళ్ళతాను. నువ్వు అయిదు నిమిషాలాగి వచ్చెయ్” అని బయటకు నడిచింది అరుంధతీ.

ఇంటికప్పుకు పట్టిన బూజును చూస్తూ నిలబడ్డాడు దుష్యంతరావు.

10

“ఇప్పుడు నువ్వు అందంగా ఉన్నావ్. వెధవ డ్రైవర్ యూనిఫామ్. ఇంకెప్పుడూ వేసుకోకు” అన్నది కస్తూరి.

“యస్ డియర్” అన్నాడు రంగశాయి నవ్వుతూ.

ఇద్దరూ యూనివర్సిటీ ఏరియాలో ఉన్న నేరేడుచెట్టు

కింద నిలబడ్డారు కారుపక్కనే.

సిగరెట్టు వెలిగించాడు రంగశాయి. పొగను బయటకు వదిలి కస్తూరివైపు నవ్వుతూ చూశాడు.

“నువ్వు అందమైన దానివి” అన్నాడు.

“థాంక్యూ” అన్నదామె సిగ్గుపడుతూ.

“నీ ప్రేమ నాకు లభించటం నా అదృష్టం” అన్నాడతను.

“ఐ లెక్ యూ”

“మనం పెళ్ళి చేసుకుందాం” అన్నాడు రంగశాయి సైడ్ మిర్రర్ లో తన రూపాన్ని చూసుకుంటూ.

“మా నాన్న ఒప్పుకోడు.”

“అయితే మనం యిలా ఉండిపోవలసిందేనా జీవితాంతం.”

“అలా అనకు. ఆ ఆలోచనను నేను భరించలేను.”

“మరేం చేద్దాం?”

“ఎలాగయినా పెళ్ళిచేసుకుందాం.”

“ఎలాగయినా అంటే?”

“నువ్వే చెప్పు.”

“ఇక్కడినించి వెళ్ళిపోయి పెళ్ళిచేసుకుందాం.”

“నాన్న బాధపడతాడు.”

“నువ్వు తండ్రిచాటు పిల్లవి. నే నవసరంలేదు” కోపంగా అన్నాడు.

“సారీ శాయి. నీకు కోపం తెప్పించాలని కాదు. నాన్న నన్ను అపురూపంగా పెంచాడు. మా స్టేట్స్ కు తగినవాడిని తెచ్చి పెళ్ళిచేయాలని చూస్తున్నాడు.”

“అయితే వాడినే పెళ్ళిచేసుకో” సిగరెట్టును విసిరేస్తూ అన్నాడు.

“ప్రీట్. నా పరిస్థితి ఆలోచించు. నాన్నంటే నాకు ప్రేమ. ఆయన్ని వదులుకోను. అలాగని నిన్నూ వదులుకోలేను. నన్ను ఈ రోజు ఆలోచించుకోనివ్వ. రేపు ఏ విషయం చెబుతాను.”

“నీ యిష్టం. నిజంగా నువ్వు నన్ను ప్రేమిస్తే నీ నిర్ణయం నాకు అనుకూలంగా ఉంటుంది.”

మాట్లాడలేదు కస్తూరి.

11

ప్రేమ్చంద్ దొంగ కొట్టిన చెబ్బనించి తేరుకున్నాడు. అతనికి బాగా నయమయింది. షాపుకు రోజూ వెళ్ళి వస్తున్నాడు.

రంగళాయి—దుష్యంతరావు బోర్డు హాస్ లోకి తమ మకాం మార్చారు.

అరుంధతి అవకాశం కోసం ఎదురుచూసోంది. ఆ అవకాశం ఆమెకు మరో మూడురోజుల్లో వస్తున్నట్టు ఆ రోజునే తెలిసింది.

“అరూ.... మూడురోజుల తర్వాత నేను బాంబే వెళుతున్నాను” అన్నాడు ప్రేమ్చంద్ ఆమెతో ఆ రోజు ఉదయం భోజనం చేస్తున్నప్పుడు.

“మళ్ళీ యెప్పుడు వస్తారు?” అన్నది అరుంధతి.

“రెండురోజులు అక్కడ ఉంటాను.”

“మీరే వెళ్ళాలా?”

“అవును. ఈసారి నేనే సరకు చూసి తీసుకొద్దామనుకున్నాను.”

“మీరు లేకుండా రెండురోజులు నేను ఉండగలనా?”

“నాకు తెలుసు.”

“పోనీ. నేను కూడా వచ్చేదా బాంబే.”

“నువ్వా! వద్దు. ఇంకోసారి తీసుకెళ్తాను. నువ్వు వస్తే ఇంట్లో ఆమ్మాయి ఒంటరిగా ఉండాలి. దాని వెళ్ళయిన తర్వాత మనం ఇష్టమొచ్చినట్టు తిరగొచ్చు.”

మాట్లాడలేదు ఆరుంధతి.

భోజనం చేసి షాపుకు వెళ్ళిపోయాడు ప్రేమ్చంద్.

తీయనటు వెళ్ళగానే ఫోన్ దగ్గరకు నడిచింది ఆరుంధతి. డయల్ చేసింది ఎక్స్‌చేంజ్‌కు.

కనెక్ట్ వచ్చిన తర్వాత మద్రాసుకు ట్రంక్ కాల్ బుక్ చెయ్యమన్నది ఓ నెంబర్ చెప్పి.

కస్తూరి ఇంట్లోలేదు. వంటమనిషి వంటగదిలో ఉంది. అయినా ఆమెకు చెముడు. మరీ పెద్దగా మాట్లాడినా అంత బాగా వినిపించదు.

షాపుగంట తర్వాత కనెక్ట్ వచ్చింది.

“మాట్లాడండి” అన్నది ఆపరేటర్.

“హలో” అన్నది ఆరుంధతి.

“హలో” అవతలి వెపునించి వినిపించింది.

“ఎవరు. నరేషే నా?”

“అవును. నువ్వు ఆరుంధతివి.”

“యస్. ఆరుంధతిని.”

“ఏమిటి విశేషం.”

“ఎదురు చూసిన ముహూర్తం.”

“వచ్చిందా?”

“ఆ చెబుతాను విను. పన్నెండో తారీకు సాయంత్రం ఆయన బాంబే వెళుతున్నాడు. ఆ రోజు రాత్రికే అన్ని ఏర్పాట్లూ సిద్ధంగా ఉంటాయి. నువ్వు ఆ రోజుకు వచ్చేయ్. రాత్రి పదకొండు గంటలకు తోటలో కాచుకో. కావలసింది దొరకగానే వెళ్ళిపో. తర్వాత నేను వస్తాను.”

సలేనా.”

“ఓ.కె డియర్. నువ్వు చెప్పినట్టుగానే ఉంటాను” అన్నాడతను అవతలి నించి.

రిసీవర్ సు పెటేసి హాయిగా గాలి పీల్చుకుంది అరుంధతి. ఆమె మనసు తేలికపడింది. ఎన్నాళ్ళనుంచో ఎదురు చూస్తున్న అవకాశం. ఇంతకుమించిన అవకాశం ఇక రాదు. ఉన్న డబ్బంతా దోచుకోవచ్చు. హాయిగా నరేష్ తో ఎటయినా వెళ్ళిపోయి బతకొచ్చు. పిచ్చివెధవలు. రంగ శాయి—దుష్యంతరావ్. వాళ్ళకేదో వసుందని సంతోష పడుతున్నారు. తన ప్లాన్ వాళ్ళకు తెలీదు.

నవ్వుకుంది అరుంధతి. వెళ్ళి తన గదిలో నూట్స్ సు అడుగున ఉన్న ఓ ఫోటోను బయటకు తీసింది. ఓ నిమిషం చూసి ముద్దుపెట్టుకుంది.

12

“ఏం నిర్ణయించుకున్నావ్?” అడిగాడు రంగశాయి. పబ్లిక్ గారెస్ లో చెట్టచాటున కూర్చున్నారు ఇద్దరూ. కస్తూరి వెంటనే మాట్లాడలేదు. ఆమె కళ్ళు కొంచెం ఎర్రగా ఉన్నాయి.

“మాట్లాడవేం” అన్నాడు సిగరెట్టు వెలిగించి.

“నీతో రావడానికే సిద్ధపడాను.”

“గుడ్.”

కస్తూరి అతని కళ్ళలోకి చూసింది.

“నువ్వు తెలివైన దానివి. ఇప్పుడు నమ్ముతున్నాను— నువ్వు నన్ను ప్రేమిస్తున్నావని” ఆమె చెయ్యిపట్టు కున్నాడు రంగశాయి. చిన్నగా నొక్కాడు.

కస్తూరి చిన్నగా వణికింది. ఆమె మనస్ఫూర్తిగా అతడిని ప్రేమించింది, అతన్ని నమ్మింది. కాని అతను మోస

గాడని ఆమెకు ఎక్కడా అనిపించలేదు.

“ఎప్పుడు వెళ్ళిపోద్దాం” అన్నదామె మెల్లగా.

“నీ ఇష్టం.”

“నువ్వే చెప్పు.”

“కాదు నువ్వెప్పుడంటే అప్పుడే.”

“పన్నెండో తారీకు రాత్రి వెళ్ళిపోతాం.”

“ఏం.... ఆరోజు యేమయినా విశేషముందా?”

“అవును. ఆరోజు సాయంత్రం నాన్న బాంబే వెళుతున్నాడు.”

“అయితే ఆ రోజునే వెళ్ళిపోదాం.”

“ఎక్కడికి?”

“మద్రాసు.”

“ఆ పూరు నీకు బాగా తెలుసా?”

“అవును... నేను అక్కడే చదువుకున్నాను కొన్నాళ్లు. ఇంతకూ అక్కడకు వెళ్ళి తర్వాత మనం ఎట్లా బతుకుతాము?”

“నువ్వు ఏదయినా ఉద్యోగం చూసుకో.”

“డ్రయివర్ ఉద్యోగమే చూసుకోవాలి.”

కసూరి మాట్లాడలేదు.

“ఏమిటి ఆలోచిస్తున్నావ్? డ్రయివర్ ఉద్యోగం చెయ్యడం నీకు ఇష్టం లేదా?”

“ఇష్టం లేకపోయినా చెయ్యక తప్పదు గదా! నేను కూడా యేదో ఒక ఉద్యోగం చేస్తాను.”

“నువ్వా!”

“అవును.... ఏం తప్పా.”

“వద్దు. నువ్వు ఉద్యోగం చెయ్యటం నాకు ఇష్టంలేదు.”

“చెయ్యక తప్పను.”

“నిన్నొక విషయం అడుగుతాను. యేమీ అనుకోవు గదా.”

“ఏమిటి?”

“మీ నాన్నకు నువ్వొక్కదానివే కదూ?”

“అవును.”

“అలాంటప్పుడు నువ్వు నాతో వచ్చి యేమీ లేని దానిలా యెందుకు బతకాలి?”

“అయితే యేం చెయ్యమంటావ్?”

“నువ్వు ఇంట్లోవున్న డబ్బు తీసుకురా. మద్రాసులో నేను ఏదయినా వ్యాపారం చేస్తాను.”

ఉలిక్కిపడింది కనూరి.

“ఏమిటలా చూసావ్. మీ నాన్న ఆ స్త్రీకి నువ్వు వారసురాలివి. నీ ఆ స్త్రీని నీతో తెచ్చుకోవటంలో తప్పు లేదు....మనం ఆ డబ్బుతో వెళ్ళిపోదాం. మిగిలింది మీ నాన్నకు ఉంటుంది. మనం వృద్ధిలోకి వచ్చిన తర్వాత మీ నాన్న డబ్బు ఆయనకు ఇచ్చేద్దాం.”

“ఈ ఆలోచన నాకు నచ్చలేదు కాబట్టి,” అన్నది కనూరి.

“నచ్చకపోతే మనం కష్టాలలో పడాలి డియర్. కష్టాలు నాకు అలవాటే ననుకో. నీవు దరిద్రం అనుభవించటం దేనికి?”

“నాకు భయంగా ఉంది.”

“భయం దేనికి? నీ సొమ్మును నీవెంట తెచ్చుకుంటున్నావ్. నువ్వు సరేనంటే నేను నీకు సహాయపడతాను. మనం సుఖంగా బతుకుతాము.” అన్నాడతను ఆమె కళ్ళలోకి చూస్తూ.

ఆ చూపునించి తప్పించుకోలేక పోయింది కనూరి.

“నిన్నే ప్రేమించాను. నమ్మకున్నాను. నీ యిష్టం వచ్చినట్టే చెయ్యి” అన్నది కళ్ళు గించుకుని.

13

గోడనున్న గడియారం పన్నెండు గంటలు కొట్టింది. అప్పటివరకు నిద్రపోతున్నట్టు నటిస్తున్న ఆరుంధతి చిన్నగా కళ్ళు తెరిచింది.

గదినిండా మసక వెలుతురు పరుచుకుని వుంది. వస్తువులన్నీ ఆస్పష్టంగా కనిపిస్తున్నాయి.

ప్రేమ్ చంద్ బోర్లా పడుకుని నిద్రపోతున్నాడు.

బెడ్ మీదనించి దిగింది ఆమె.

నిద్రపోతున్న అతనివేపు ఓసారి చూసి తలుపుల దగ్గరకు వెళ్ళి చప్పుడు కాకుండా తలుపు తెరిచింది. బయటకు వచ్చింది. కన్నూరి గది తలుపులు మూసి వున్నాయి. కిటికీ సంగుల్లోంచి దీపం వెలుతురు బయటకు వస్తోంది.

మెట్లు దిగి కిందకు వచ్చింది.

ఒకసారి అటూ ఇటూ చూసి అవుటు హావుస్ వైపు నడిచింది.

ఆమెను ఓ ఆకారం అనుసరిస్తున్నట్టు ఆమెకు కొంచెం కూడా అనుమానం రాలేదు.

తోటలో చీకటిగా ఉంది. చెట్లు కదులుతున్నాయి. ఇంటిముందున్న వీధి దీపం వెలగడంలేదు.

తలుపులమీద చప్పుడు చేసింది ఆరుంధతి.

రెండు నిమిషాల తర్వాత తెరుచుకున్నాయి. గబుక్కున లోపలకు నడిచి తలుపులను మూసింది.

“నిద్ర పోలేదా?” ఎదురుగా నిలబడిన ఇద్దర్నీ చూస్తూ అడిగింది.

“నీకోసమే ఎదురు చూస్తున్నాం. రాత్రి కూడా

యెనుచుమాశాము.”

“మనకు ఆవకాశం వస్తోంది.”

“ఎప్పుడు?” ఆత్రంగా అడిగాడు దుష్యంతరావు.

ఎప్పుడో రంగశాయికి తెలుసు. ఆయినా బయట పడలేదు. తమ విషయం దుష్యంతరావుకు కూడా చెప్పలేదు ఆతను.

“పన్నెండో తారీఖు రాత్రి.”

“ఆ రోజు ప్రేమ్చంద్ వూళ్ళో ఉండడా.”

“అవును. ఆయన బాంబే వెళుతున్నాడు సాయంత్రం. ఆ రోజు రాత్రికి మీరు పరికరాలు సిద్ధం చేసుకోండి. పన్నెండు గంటలకు ఐరన్ సేఫ్ తెరవండి. దొరికినదాంట్లో ముగ్గురం పంచుకుందాం. నా వాటా నేను దాచిపెట్టుకుంటాను. మీరు వెళ్ళిపోండి. తర్వాత నేను ఎప్పుడో ఇక్కడనించి బయట పడతాను. సరేనా.” తల వూపారు ఇద్దరూ.

“వెళతాను. గుడ్ నైట్” అని తలుపులు తెరుచుకుని బయటకు వచ్చింది.

అప్పటివరకు ఆమె మాటలను విన్న ఆ ఆకారం ఆమె బయటకు వస్తుందని గ్రహించి గబ గబా అక్కడినించి చెట్ల చాటుగా లోపలకు వెళ్ళిపోయింది.

చప్పుడు చెయ్యకుండా మెట్లెక్కి తన గదిలోకి చేరింది అరుంధతి.

బోర్లా పడుకుని నిద్రపోతున్నాడు ప్రేమ్చంద్ వెళ్ళి ఆతని పక్కనే పడుకుంది ఆమె.

14

సూర్యోదయం కాలేదు. ఆరు గంటలకే నిద్రలేవటం అరుంధతికి అలవాటు. ఎప్పుడయినా ఒంట్లో బావుండక

బడకంగా ఉంటే యెండెక్కిన దాకా పడుకుంటుంది.

అరూ ఇరవే అయింది. అప్పుడే వీధుల్లో సందడి మొదలవుతోంది.

అవుటు హవుస్‌లో మిత్రులిద్దరూ ఇంకా నిద్ర పోతూనే ఉన్నారు.

తోటలో తిరుగుతోంది అరుంధతి.

పేపర్ వాడు దినపత్రికను లోపల పడేసి వెళ్ళి పోయాడు అప్పుడే.

దాన్నందుకుంది అరుంధతి. వార్తలను చదువుతోంది. పేజీ తిప్పింది.

ఉలిక్కిపడింది. నిజంగా షాక్.

గబ గబా అవుట్ హవుస్ దగ్గరకు పరుగు తీసింది. తలుపులమీద చప్పుడు చేసింది.

తలుపులు తెరిచాడు దుష్యంతరావు.

“ముందు ఇక్కడినించీ పారిపోండి” అన్నది గాభ రాగా.

“వీమయ్యింది,” అడిగాడతను కంగారుగా.

“ఇదిగో” అని పేపరు చూపించింది.

అందులో దుష్యంతరావు రంగళాయి ఫోటోలు వేశారు. కింద వాళ్ళను పట్టుకున్న వాళ్ళకు ఆయిదువేలు బహుమతి అని రాశారు. ఇద్దరికి ఉన్న చరిత్ర కింద రాశారు.

దాన్నలా వదిలేసి గబుక్కున వెళ్ళి రంగళాయిని లేవ గొట్టాడు దుష్యంతరావు. లేవగానే పేపరు చూపించాడు.

“ఇప్పుడెలా?” అన్నాడతను.

“కారులో ఎక్కడికయినా మారంగా పారిపోండి. పన్నెండో తారీఖు రాత్రి పన్నెండు గంటలకు రండి.”

అన్నదామె.

నిముషంలో ఇద్దరూ బయటకు వచ్చి గ్యారేజ్ లో ఉన్న ఫియట్ కారును బయటకు తీశారు. రంగశాయి డ్రాయివింగ్ స్టీట్ కూర్చున్నాడు. వెనుకస్టీట్ కూర్చున్నాడు దుష్యంతరావు.

కారు బయటకు వెళ్ళింది.

పేపరు మడిచి తోటలో మొక్కల చాటున పడేసి గబ గబా వెకి వెళ్ళింది అరుంధతి.

కన్వూరిగానీ, ప్రేమ్ చంద్ గానీ లేవలేదు. తను వెళ్ళి అతని పక్కనే పడుకుంది.

కళ్ళు మూసుకుని నిద్రపోతున్నట్టు పడుకుంది.... ఆమెలో ఆలోచనలు పరుగులు దీస్తున్నాయి.

ఒకరకంగా వీళ్ళిద్దరి ఫోటోలు పేపర్లో వెయ్యటం మంచిదే అయింది. తనమీద ఎవరికీ అనుమానం రాదు దొంగతనం జరిగిన తర్వాత.

ప్రేమ్ చంద్ యేడు గంటలకు లేచాడు.

“పైమెంతయింది” అన్నది అరుంధతి కిటికీలోనించి బయటకు చూసి.

“ఏడుగంటలు” అన్నాడు ప్రేమ్ చంద్.

గదిలోనించి బయటకు వచ్చాడు అతను. అప్పుడే మెల్లెక్కి వస్తున్న నాకరు చేతిలో పేపరు వుంది. పేపర్ ను ప్రేమ్ చంద్ కు ఇచ్చాడు.

ముందు పేజీ చూసి పక్కనున్న పేజీ తిప్పాడు. ఆ పేజీలో ఉన్న రెండు ఫోటోలను చూడగానే షాక్ కొట్టినవాడిలా అయ్యాడు. కింద రాసివున్న మేటర్ ని చదివాడు.

రంగశాయి-దుష్యంతరావు పేరుమోసిన తోడుదొంగ

లనీ మద్రాసులో బ్యాంకు దొంగతనంచేసి పారిపోయారనీ, వాళ్ళు ప్రస్తుతం హైదరాబాద్ లో ఉంటున్నట్టు పోలీసులు భావిస్తున్నారనీ-వాళ్ళను పట్టిన వాళ్ళకు అయిదు వేలు బహుమానం ఇస్తామనే పోలీసు ప్రకటన ఉంది. గబగబా కూతుర్ని భార్యనీ కేకేశాడు ప్రేమ్చంద్.

“ఏమిటి?” ఇద్దరూ వచ్చారు.

పేపరు చూపించాడు వాళ్ళకు.

కన్మారికి కళ్ళు తిరిగాయి. వెనక్కు పడబోయి ఎలాగో నిలదొక్కుకుంది.

“మన డ్రైవర్ దరూ తోడుదొంగలా,” భయంగా అన్నది ఆరుంధతి.

నాకర్ని పిలిచి ఆవుట్ హవుస్ లో వాళ్ళిద్దరూ లేచారో లేవలేదో చూసిరమ్మని పంపించాడు ప్రేమ్చంద్.

“మన మెవ్వరం గ్రహించలేదు వీళ్ళు దొంగలని. వెధవలు పెదపావుతోటే మనదగ్గర చేరారు. మొన్నటి దొంగ వీళ్ళిద్దరో ఒకడయివుంటాడు” అన్నాడతను.

కన్మారి అక్కడ నిలబడలేక తన గదిలోకి వెళ్ళి పోయింది. ఆమెకు ఏడుపు వస్తోంది. ఒక దొంగ తను మొదటిసారిగా ప్రేమించింది. ఇంకా నయం. ఎప్పుడో అతనితో డబ్బు నగలు కాజేసి ఇంట్లోనించి పారిపోలేదు. తన అదృష్టం.

నాకరు వచ్చి “వాళ్ళిద్దరూ ఆ ఇంట్లోలేరు. గ్యారేజ్ లో ఫ్లీయట్ కారు కూడా లేదు” అని చెప్పాడు.

“అయితే పారిపోయారు” అన్నాడు ప్రేమ్చంద్.

“వాళ్ళకెలా తెలుసు పేపర్ వాళ్ళగురించి ఇలా ప్రకటించినట్టు” అన్నది ఆరుంధతి.

“పొద్దున్నే చూసివుంటారు పేపర్. చూడగానే

పేపర్ని అక్కడే పడేసి కాగ్లో వెళ్ళిపోయి ఉంటారు. కారు తీసుకువెళ్ళారు. దాన్నేం చేస్తాగో వెధవలు. ముందు పోలీసు రిపోర్టు ఇవ్వాలి” అన్నాడు ప్రేమ్చంద్.

“ఆవును ఫోన్ చేస్తాను” అని ఫోన్ దగ్గరకు నడవ బోయింది అరుంధతి.

“వద్దు అరూ.... ఫోనులో రిపోర్టు వద్దు. నేనే వెళ్ళి స్వయంగా రిపోర్టు యిస్తాను” అని తన గదిలోకి వెళ్ళాడు.

రెండునిముషాలలో డ్రైస్ మార్చుకుని తనే డ్రైవ్ చేసుకుంటూ కాగ్లో బయల్దేరాడు.

అతను వెళ్ళినవైపే చూస్తుండిపోయింది అరుంధతి.

15

పన్నెండో తారీకు.

రాత్రి పదకొండు గంటలు దాటుతోంది. ప్రేమ్చంద్ ఇల్లు—పరిసరాలు అన్నీ ప్రశాంతంగా వున్నాయి. మేడమీద గదిలో ఎక్కడో ఒక్కచోట సన్నగా దీపం వెలుగుతోంది.

ఎదురింట్లోనించి తోటలో పలుచగా వెలుతురు పడుతున్నది.

చల్లనిగాలికి చెట్లు తలలు వూపుతున్నాయి.

రోడ్డుచివర్న అప్పుడప్పుడు ఏవో వాహనాలు వెళుతున్న మోత వినిపిస్తోంది.

మేడమీద చీకటిగా ఉన్న గదిలో నిలబడి కిటికిలోనించి బయటకు చూస్తున్నారు ఇన్ స్పెక్టర్ ప్రదీప్, నలుగురు కానిస్టేబుల్స్, ప్రేమ్చంద్. వాళ్ళకళ్ళు రోడ్డు మీదకు చూస్తున్నాయి.

టైము పదకొండూ ఇరవై అయ్యింది.

కనూరి ఇంట్లోలేదు. తన స్నేహితురాలితో రెండో

ఆట సినిమాకు వెళ్ళింది. ఆమె ఇంటికి తిరిగి రాదు ఆ రాత్రికి. తెల్లవారిన తర్వాత వస్తుంది.

వాళ్ళు చూస్తుండగానే ప్రహరిగోడ మీద యెక్కి లోపలకు మాకాడు ఓ మనిషి.

రెండు నిమిషాలు గోడదగ్గర నిలబడ్డాడు మేడకేసి చూస్తూ.

దీపం వెలుతురు యెక్కడినించో అతనిమీదకు పడు తోంది కొంచెంగా.

“వీడు ఆ ఇదరో ఒకడా” అడిగాడు ఇన్ స్పెక్టర్.

“కాదు. వీడెవడో కొత్తవాడు. ఇంతకుముందు చూశారు” అన్నాడు ప్రేమ్చంద్.

గోడదగ్గర నిలబడ్డ మనిషి అక్కడేవున్న ఓ క్రోటన్ మొక్కచాటున దాక్కున్నాడు.

ఇన్ స్పెక్టర్ ఓ కానిస్టేబుల్ కు ఏదో చెప్పి యింటి వెనుక వయిపునించి బయటకు పంపించాడు. వాళ్ళు చూస్తుండగానే ఆ కానిస్టేబుల్ చెట్లచాటుగా వెళ్ళి క్రోటన్ మొక్కచాటున కూర్చున్న అతని మేడమీద వెనుకనించి అరచేతో గట్టిగా కొట్టాడు. అతను చిన్నగా మూర్ఛి వెనక్కు పడిపోయాడు. వాడిని భుజంమీద వేసు కుని గదిలోకి తీసుకు వచ్చాడు. తాడుతో అతని కాళ్ళూ, చేతులూ కట్టేశారు.

“మనం ఇక్కడ వద్దు. తోటలో దాక్కుందాం. అక్కడే పట్టుకోవచ్చు” అన్నాడు ఇన్ స్పెక్టర్.

“మీ ఇష్టం” అన్నాడు ప్రేమ్చంద్.

“మీరు ఇక్కడే ఉండండి. వాళ్ళను పట్టుకోగానే రండి” అని వాళ్ళు గబగబా బయటకు వెళ్ళి చెట్ల చాటున కూర్చున్నారు తోటలో.

పన్నెండు గంటలు కావసుండగా రంగశాయి—
దుష్యంతరావు ఒకరి తర్వాత ఒకరు గోడ మాకారు.

వాళ్ళు మాకగానే గబుక్కున వాళ్ళమీద పడి పట్టు
కున్నారు. వాళ్ళకేమీ అరంకాలేదు. విదిలించుకుని పారి
పోవటానికి ప్రయత్నించారు. కాని కుదరలేదు. బేడీలు
పడ్డాయి ఇద్దరికీ—

“మోసం.... రాక్షసి అరుంధతి మోసంచేసింది” అరి
చాడు రంగశాయి.

“నోర్మ్యం. మోసంచేసింది అరుంధతి కాదు. మీ
దురదృష్టం. దొరికిపోయారు. అరుంధతిని మీకంటే ముందు
గానే మూశాం” అన్నాడు ప్రదీప్.

ఇద్దరూ ఆశ్చర్యపోయారు.

“నా ఇంట్లో చేరి నా ఆస్తినే కాజేయ్యాలని ప్లాను
వేస్తారా వెధవలూ” అన్నాడు ప్రేమ్చంద్ కోపంగా.

ఉలిక్కిపడ్డారిద్దరూ.

అందరూ గదిలోకి వచ్చారు. అతను ఇంకా స్పృహ
లోకి రాలేదు.

“వాడి మొహాన నీళ్ళు కొట్టండి” అన్నాడు ఇన్ స్పెక్టర్.

“వీడెవడు?” అన్నాడు దుష్యంతరావు-రంగశాయితో.

“ఏమో” అన్నాడతను.

అతనికి స్పృహ వచ్చింది.

లేచి “అరుంధతి ఏది?” అన్నాడు పోలీసులను చూసి
కంగారుగా.

“కటకటాల వెనుక వుంది.”

“అ” అన్నాడతను ఆశ్చర్యంగా.

“ఇంతకీ సువ్వెవరు నాయనా?” అడిగాడు ప్రేమ్
చంద్.

“చెప్పను.”

“సువ్వు చెప్పకపోయినా ఆరుంధతి చెపుతుంది. మర్యాదగా అన్ని విషయాలూ చెప్ప. లేకపోతే చచ్చేట్టు తన్నులు తింటావ్” అన్నాడు ఇన్ స్పెక్టర్.

“ఇంతకీ మేము ఈ రాత్రికి ఇక్కడికి వస్తామని మీ కెలా తెలుసు” అడిగాడు దుష్యంతరావు అనుమానంగా. అతనికంతా ఆయోమయంగా వుంది.

“ఆ రోజు రాత్రి ఆరుంధతి మీతో ఆవుట్ పశాస్ లో దొంగతనం పానుగురించి మాట్లాడుతున్నప్పుడు విన్నాను ఆమె వెనుకేవచ్చి. అప్పుడే మీ గురించి తెలిసింది. అప్పుడే మిమ్మల్ని పోలీసులకు పట్టించే పాను ఆలోచించాను. అందుకే అప్పుడు ఏమీ మాట్లాడలేదు. తెల్లారి మీ ఫోటోలు పేపర్లో పడ్డాయి. రిపోర్టు యివ్వాలని ఆరుంధతికి చెప్పి స్టేషన్ కు వెళ్ళి అంతా చెప్పాను. నేను ఈ సాయంత్రం బాంబేకి వెళతానని మీకు తెలుసు. మీరు వసారని తెలుసు. అందుకే ముందుగా ఆరుంధతిని అరెస్టుచేసి లాకప్ లో ఉంచి, మీ కోసం వలవేశాం. అనుకోకుండా యితనెవరో కూడా యిరుక్కున్నాడు” అన్నాడు ప్రేమ్ చంద్ అతనివైపు చూసి.

“ఇంతకీ నీ విషయం చెప్పు ఆగంతకుడా” అన్నాడు ఇన్ స్పెక్టర్.

“చెబుతాను. ఎందుకు అనవసరంగా దెబ్బలు తినటం. ఆరుంధతి నేను ప్రేమించుకున్నాం. పెళ్ళి చేసుకోవాలనుకున్నాం. కాని ఇంతలోనే ప్రేమ్ చంద్ ఆమెను చేసుకుంటాననటం ఆమె వొప్పుకోవడం జరిగాయి. నాకు చెప్పింది. తిట్టాను. కేవలం ఆ సికోసమే ఒప్పుకున్నాననీ త్వరలో ఆ స్త్రీ కాజేసే ప్లాన్ వేసి డబ్బు చేతికి రాగానే

పెళ్ళిచేసుకుందామంది. సరేనన్నాను. తర్వాత కొన్నాళ్ళకు ఉత్తరం రాసింది. రంగళాయి—దుష్యంతరావు కనిపించారనీ వాళ్ళని పావులుగా వుపయోగించి డబ్బు కాజేసే ప్లాను వేశాననీ రాసింది. ఆ ప్లాను ప్రకారం వాళ్ళు దొంగతనంచేసి బయటకు రాగానే నేను వాళ్ళను రివాల్యూర్ తో కాల్చి ఆ డబ్బు తీసుకొని వెళ్ళిపోవాలి. తర్వాత పోలీసులకు తెలిసినా వాళ్ళు ఆ ఇద్దరినీ దొంగలని తెలుసుకుని ఇంకొక దొంగ ఇద్దరినీ కాల్చి డబ్బుతో పారిపోయాడని అనుకుంటారు. అరుంధతి మీద ఎవ్వరికీ అనుమానం రాదు. తర్వాత కొన్నాళ్ళకు అరుంధతి నా దగ్గరకు వచ్చేస్తుంది. ఇదీ సంగతి. నాలుగు రోజుల క్రితం ట్రంక్ కాలి చేసి ఈ రోజు రాత్రి పదకొండు గంటలకు వచ్చి తోటలో దాక్కుని వుండమంది. వచ్చాను. పట్టుకున్నారు” అన్నాడతను.

దుష్యంతరావు—రంగళాయి ఒకరినొకరు భయంగా చూసుకున్నారు.

“నీ పేరు” అడిగాడు ప్రేమ్ చంద్ అతన్ని.

“నరేష్” చెప్పాడతను.

“నేను పొరపాటు చేశాను ఇన్ స్పెక్టర్ గారూ. ఓ ఆడదాన్ని పెళ్ళిచేసుకునే ముందు ఆమె గురించి తెలుసుకోవాలి. కేవలం అందం చూసి మోసపోయాను. మీ సహాయానికి నా కృతజ్ఞతలు” అన్నాడు ప్రేమ్ చంద్.

“మేమే మీకు ధాంక్స్ చెప్పాలి—ఆరితేరిన తోడు దొంగల్ని పట్టిచ్చినందుకు” అన్నాడు ఇన్ స్పెక్టర్ ప్రదీప్ వాళ్ళిద్దరికేసి చూసి.

ఇద్దరూ తలలు వంచుకున్నారు.

— :విపోయింది:—